



उपायुक्त श्री राय महिमापत रे के द्वारा जाति, आवासीय एवं आय प्रमाण पत्र के साथ राजस्व संबंधी बैठक सभी पदाधिकारियों के साथ अपने कार्यालय कक्ष आयोजित की गई। बैठक में सबसे ज्यादा जाति, आवासीय एवं आय प्रमाण पत्र चंदनकियारी अंचल में लंबित रहने के कारण उपायुक्त श्री रे के द्वारा नाराजगी जाहिर की गई। उन्होंने एक सप्ताह के अंदर लंबित आवेदन पत्रों को निष्पादन कर रिपोर्ट प्रस्तुत करने का निदेश सभी अंचलाधिकारियों को दिया। उपायुक्त श्री रे ने आम आदमी की परेशानी को देखते हुए कहा कि जितने भी प्रमाण पत्र लंबित है उसे समय सीमा के अन्दर बनाये। साथ ही उन्होंने भू-अर्जन से संबंधित मामलों की भी समीक्षा की। उन्होंने एन.एच निर्माण से संबंधित भू-अर्जन मामलों का भी निष्पादन करने का आदेश अपर समाहर्ता को दिया। साथ ही उन्होंने यह भी कहा कि कंपनियों से संबंधित भू-अर्जन के मामले समय सीमा के अंदर निपटारा करने का निदेश दिया।

बैठक में अपर समाहर्ता श्री जुगनू मिंज, अनुमण्डल पदाधिकारी बेरमो (तेनुघाट) श्री कुलदीप चौधरी सहित सभी अंचलाधिकारी एवं सभी संबंधित पदाधिकारीगण उपस्थित थे।

(विकास कु0 हेम्ब्रम)  
जिला जनसंपर्क पदाधिकारी,  
बोकारो।